

Ko ha talateu ki he ACC



Faka'ehi'ehi, tokangaekiná, fakaakeaké

Information for Business Owners



Ko e hā 'a e ACC?

Ko e Accident Compensation Corporation (ACC) ko ha potungāue ia 'a e pulē'angá 'okú ne tokoni'i 'a e kakai kuo laveá ke nau fakaakeake hili ha fakatu'utāmaki na'e hoko 'i he ngāue'angá pe 'i he mo'ui faka'ahó.

Ko ha fa'ahinga taha pē 'oku nofo pe ngāue 'i Nu'u Sila 'oku 'atā atu ia ki he malu'i 'a e ACC. 'Oku 'uhinga eni te mau lava 'o totongi 'a hono faito'o, fakaakeake, mo 'oatu 'a e totongi huhu'i fakapa'anga ki he tokotaha laveá kapau 'e 'ikai malava ke nau ngāue.

'Oku tokoni 'a e tokotaha kotoa pē 'i Nu'u Sila ke totongi eni, kau ai 'a e kau ma'u pisinisi 'oku nau ma'u atu 'a e ngaahi 'invoisi fakata'u ki he totongi hilifaki (annual levy invoices) mei he ACC.

Ko e hā 'a e tokoni 'oku ala ma'u atu?

'E lava ke tokoni'i 'e he ACC ha tokotaha ke fakaakeake 'i ha ngaahi founga lahi, 'o makatu'unga 'i he laveá.

'Oku kau ki heni 'a e totongi pa'anga ke sio ki ha tokotaha ngāue ki he mo'ui lelei hangē ko ha Toketā Fakalūkufua (General Practitioner) pe tokotaha ngāue ki he uouá (physiotherapist), mo e faito'o hangē ko e acupuncture. 'E toe lava foki ke kau ai 'a e me'angāue mo e fefononga'aki ke tokoni ki he fakaakeaké.

Kapau 'e 'ikai lava ke ngāue 'a e tokotaha ko iá koe'uhi ko 'enau laveá, 'e lava ke totongi atu 'e he ACC 'o a'u hake ki he pēseti 'e 80 'o 'enau ma'u'anga pa'anga angamaheni fakauiké lolotonga 'enau fakaakeaké. Ko e me'a eni 'e lava ke kole atu 'e he tokotaha laveá ki he ACC.

Fakaakeake 'i he ngāue'angá

'Oku 'i ai e taimi 'e ni'ihī 'e lava ke fakahoko 'e he tokotaha ngāue 'oku laveá ha ngaahi ngāue 'e ni'ihī lolotonga 'enau fakaakeaké. 'E lava ke tokoni eni ke vave ange 'enau fakaakeaké pea toe lelei foki ki he tu'unga lelei 'o 'enau mo'ui fakaesinó mo faka'atamaí.

'Oku totongi 'e he ngaahi pisinisi 'a e ngaahi houa te nau ngāue aí, pea toe ala ma'u atu foki 'e he tokotaha laveá 'a e totongi huhu'i mei he ACC.

Ko e fakaakeake 'i he ngāue'angá 'oku kau ki ai 'a e ngāue'angá, tokotaha ngāue, tokotaha ngāue fakafaito'o, mo e ACC. 'Oku 'omai 'e he GP 'a e tohi fakamo'oni 'a ia 'oku fakahaa'i ai 'a e ngāue 'e lava 'e ha taha 'o fakahoko makatu'unga 'i honau laveá

Ko e MyACC for Business

Ko e MyACC for Business ko ha sēvesi ta'etotongi ia 'i he 'initaneti 'okú ne fakafaingofua'i 'a hono tokanga'i 'o e ngaahi 'eke totongi huhu'i 'a ho'o kau ngāué pea mo hono totongi ho'o 'inivoisi ki he totongi hilifaki 'i he 'initaneti. 'Oku 'atā atu pē ia 'i he lea Faka-Pilitāniá.

Fetu'utaki

Kapau te ke fiema'u ha tokoni pe fale'i fekau'aki mo hono tokanga'i ho laveá pe lavea 'oku hoko ki ho'o tokotaha ngāué te ke lava 'o telefoni ki he fika **0800 101 996**.

Ki ha ngaahi fehu'i fekau'aki mo e pisinisi, te ke lava 'o telefoni ki he fika **0800 222 776**. 'Oku nau ngāue atu mei he 8 pongipongi ki he 6 efiāfi Mōnite ki he Falaite.

'Oku 'atā atu ha sēvesi fakatonulea 'i he taimi te ke telefoni ai.

Vakai ki he acc.co.nz/for-business ke 'ilo lahi ange.